

திருவள்ளூர் மத்திய மாவட்ட தி.மு.க. சார்பில்

ஆவடி மற்றும் பூவிருந்தவல்லி சட்டமன்றத் தொகுதியில் வாக்கு எண்ணும் முகவர்கள் ஆலோசனைக் கூட்டம்!

மாவட்டக் கழகச் செயலாளர் - அமைச்சர் ஆவடி சா.மு. நாசர் அறிவிப்பு!

திருவள்ளூர் மத்திய மாவட்டம் தி.மு.க. சார்பில் ஆவடி மற்றும் பூவிருந்தவல்லி சட்டமன்றத் தொகுதிகளில் வாக்கு எண்ணும் முகவர்களுடன் ஆலோசனைக் கூட்டம் நாளை (02.05.2026 - சனிக்கிழமை) மதியம் 12 மணியளவில் ஆவடி அருகே பட்டாபிராம் தண்டரை பகுதியில் உள்ள ஜெய் கிறிஷ் திருமண மண்டபத்தில் மாவட்ட அமைச்சர் செயலாளர் ம.ராஜி தலைமையில் நடைபெறும். தலைமைச் செயற்குழு உறுப்பினரும் பூவிருந்தவல்லி சட்டமன்ற உறுப்பினருமான ஆ.கிருஷ்ணசாமி தலைமைச் செயற்குழு உறுப்பினர் கே.ஜே.ரமேஷ், தொகுதி பார்வையாளர்கள் பிடிசி.செல்வராஜ், நிவேதா ஜெசிகா, மாநில இளைஞரணி துணைச் செயலாளர் பிரபு கஜேந்திரன், மாநில சிறுபான்மையினர் நல உரிமைப் பிரிவு இணைச் செயலாளர் சி.ஜெராட்டு, மாவட்ட நிர்வாகிகள் வி.ஜெ.சினிவாசன், எஸ்.ஜெயபாலன், காயத்திரி ஸ்ரீதர், பா.நரேஷ் குமார், த.எத்திராஜ், ஜி.விமல்வர்ஷன், எம்.முத்தமிழ்ச்செல்வன், வி.குமார், ஜெ.மகாதேவன், காஞ்சனா சுதாகர், எஸ்.சங்கர் ஆகியோர் முன்னிலை வகிக்கிறார்கள் எனவே மாநகர, ஒன்றிய, நகர, பகுதி, பேரூர் கழக செயலாளர்கள், வாக்கு எண்ணும் முகவர்கள் அனைவரும் தவறாமல் கலந்து கொண்டு சிறப்பிக் குமாறு கேட்டுக்கொள்கிறேன்.

வார்ப்பு: மே 4 தேதி அன்று 2026 சட்டமன்றத் தேர்தல் வாக்கு எண்ணிக்கையின் போது மேற்கொள்ள வேண்டிய பணிகள் குறித்து.

அமைச்சர் ஆவடி சா.மு.நாசர்
செயலாளர்
திருவள்ளூர் மத்திய மாவட்ட தி.மு.க.



திருநெல்வேலி சட்டமன்றத் தொகுதியில் தேர்தல் பணியாற்றிய

கழக - கூட்டணிக் கட்சி நிர்வாகிகளுக்கு மனமார்ந்த நன்றி! நெல்லை மேற்கு மாநகரப் பொறுப்பாளர் சு.சுப்பிரமணி அறிக்கை!

நெல்லை, மே 1- நெல்லை மேற்கு மாநகர பொறுப்பாளரும் திருநெல்வேலி சட்டமன்றத் தொகுதி மதச்சார்பற்ற முற்போக்குக் கூட்டணி கழக வேட்பாளர் சு.சுப்பிரமணி தலைவர் பணியாற்றிய கழக நிர்வாகிகள், கூட்டணிக் கட்சி நிர்வாகிகள் ஆகியோருக்கு நன்றி தெரிவித்து அறிக்கை வெளியிட்டுள்ளார். அதில் அவர் கூறியிருப்பதாவது, நெல்லை மாவட்ட

மதச்சார்பற்ற முற்போக்குக் கூட்டணியின் கழக வேட்பாளராக போட்டியிட முதல் முறையாக எனக்கு மதச்சார்பற்ற முற்போக்குக் கூட்டணி வேட்பாளர் சு.சுப்பிரமணி தலைவர் அறிமுகம் செய்து வைத்த திராவிட மடல் முதலமைச்சர், கழகத் தலைவர் அவர்களுக்கும், தேர்தல் பரப்புரையில் ஈடுபட்ட திராவிடக் கழகத் தலைவர் கி.வீரமணி அவர்களுக்கும்,

மாவட்டப் பொறுப்பாளர் மு.அப்துல்வஹாப் எம்.எல்.ஏ.நெல்லை சட்டமன்றத் தொகுதி பார்வையாளர் தலைமைச் செயற்குழு உறுப்பினர் பேச்சிப்பாளர் டி.யன், உள்பட மாவட்ட, மாநில, மாநகர, ஒன்றிய, பகுதி, வட்ட, கிளை கழக நிர்வாகிகள் மற்றும் சார்பு அணிகளின் நிர்வாகிகள், மதச்சார்பற்ற முற்போக்குக் கூட்டணியின் கட்சித் தலைவர்கள், நிர்வாகிகள், தேர்தல் பணியை ஒருங்கிணைத்த தேர்தல் ஆணையத்தின் அலுவலர்கள், காவல்துறையினர், அரசு ஊழியர்கள், ஆசிரியர்கள், தன்னார்வலர்கள் உள்ளிட்ட அனைவருக்கும் நன்றியை தெரிவித்துக் கொள்கிறேன்.

இவ்வாறு அவர் கூறியுள்ளார்.

தங்கம் விலை சவரனுக்கு ரூ. 1,600 உயர்வு!
வெள்ளி கிலோ ரூ. 10,000 உயர்ந்தது!

சென்னை, மே.1- சென்னையில் தங்கத்தின் விலை நேற்று (ஏப்.30) காலை மாற்றமின்றி இருந்த நிலையில் மாலை சவரனுக்கு ரூ. 1,600 உயர்ந்தது.

கடந்த வாரம் தொடக்கம் முதலே தங்கத்தின் விலை தொடர்ந்து குறைந்து வருகிறது. இடையே ஓரிரு நாட்கள் மட்டும் உயர்ந்தது.

இதையடுத்து, நேற்று முன்தினம் சவரனுக்கு ரூ. 1,040 குறைந்தது. நேற்று (புதன்) சவரனுக்கு ரூ. 1,600 குறைந்து ஒரு சவரன் 1,11,200-க்கு விற்பனையான நிலையில், இன்று காலை தங்கம் விலை மாற்றமின்றி விற்பனையானது. இந்த நிலையில் நேற்று (ஏப்.30, வியாழக்கிழமை) மாலை சவரனுக்கு ரூ. 1,600 உயர்ந்து ஒரு சவரன் ரூ. 1,12,800-க்கு விற்பனை செய்யப்படுகிறது. ஒரு கிராம் ரூ. 200 உயர்ந்து ரூ. 14,100-க்கும் விற்பனையாகிறது.

வெள்ளி விலையும் நேற்று காலை மாற்றமின்றி இருந்த நிலையில் மாலை கிலோவுக்கு ரூ. 10,000 உயர்ந்துள்ளது. வெள்ளி கிராமுக்கு ரூ. 10 உயர்ந்து ஒரு கிராம் ரூ. 270-க்கும், ஒரு கிலோ (கட்டி வெள்ளி) ரூ. 2.70 உயர்ந்து ரூ. 270-க்கும் விற்பனையாகிறது.



வரம்பூர் த. ஆறுமுகம்
பொதுச் செயலாளர்
சென்னை மாநகர் போக்குவரத்துக் கழக
ஊழியர் முன்னேற்றச் சங்கம்
(தொ.மு.ச)



இராயபுரம் மேற்கு பகுதி இளைஞர் அணி துணை அமைப்பாளர் கா.சீனிவாசனின் தந்தை கே.காமராஜ் (வயது 62) 29.4.2026 அன்று மதியம் இயற்கை எய்தினார். அன்னாரது உடலுக்கு இராயபுரம் சட்டமன்ற உறுப்பினர் ஐ.பி.ஆர். முர்த்தி மாலை அணிவித்து அஞ்சலி செலுத்தினார். இராயபுரம் மேற்கு பகுதிச் செயலாளர் வ.பெ.சுரேஷ், வட்டச் செயலாளர்கள் எம்.எஸ்.ரவி, இரா.பாலன் உடன் இருந்தனர்.

மே தினம் வாழ்க!

சுனாநாயக

மே தினம்!

தமிழ்நாட்டின் பெருமிதம்!

காரணம்:

பேரறிஞர் அண்ணா!

முத்தமிழறிஞர் கலைஞர்!

முத்துவேல் கருணாநிதி ஸ்டாலின்!

மேதினத்திற்கு பொது விடுமுறை!

மேதினத்திற்கு ஊதியத்துடன்

கூடிய விடுமுறை!

மேதின நினைவுச் சின்னம்!

மேதின விழா! ஆகியன.

அன்றொரு நாள்!

அமெரிக்கா

சிகாகோ நகரில்

ஆர்த் தெழுந்த

பெருங்கூட்டம்

வடித்தெடுத்த

எட்டு மணி நேர வேலை

எட்டு மணி நேர ஓய்வு

எட்டு மணி நேர உறக்கம்!

இன்று வரை இயங்குகிறது!

உழைக்கும் வர்க்கத்தின்

உன்னதமாம்!

எம் தலைவர்

முதல்வர்களுள் முதல்வர்! முத்துவேல்

கருணாநிதி ஸ்டாலின்

தலைமையிலான

தங்கத் தமிழ் நாட்டில்!

மேதினியில் சிறந்த

மேதினம் வாழ்க!

திராவிடம் வாழ்க!

திராவிட மடல் வாழ்க!

புதிய எழுச்சி பெறுவோம்!



திராவிட பரம்பரையில் வந்த ரங்கோன் பக்கிர்சாமிப்பிள்ளை என்பவர்தான்.

தொழிலாளர்கள் மத்தியில் விழிப்புணர்வு!

தொழிலாளர்கள் உழைப்பை சுரண்டிக் கொண்டிருந்த வெள்ளைக்கார ஏகாதிபத்தியத்தை எதிர்த்து, இரயில்வே தொழிலாளர்கள் பல போராட்டங்களை நடத்தினர். அப்போராட்டத்தில் தமிழ்த் தென்றல் திரு.வி.க., சிந்தனைச்சிற்பி சிங்கார வேலர், டாக்டர் வரதராஜ் நாயுடு, வ.உ.சிதம்பரம் பிள்ளை, சுப்பிரமணிய சிவா, தந்தை பெரியார் ஆகியோர் தொழிலாளர்கள் மத்தியில் விழிப்புணர்ச்சியை ஏற்படுத்தினர். பல்வேறு போராட்டங்களை திராவிட இயக்கத் தலைவர்கள் தலைமை தாங்கி நடத்தினார்கள். அதன் மூலம் தந்தை பெரியார் மற்றும் தொழிற்சங்கத் தலைவர்கள் சிறை படுத்தப்பட்டனர். சென்னை, பி.என்.சி. மில்லில் நடைபெற்ற போராட்டத்தில் தொழிலாளர் கள் மீது துப்பாக்கிச் சூடு நடத்தப்பட்டது. தலைவராக இருந்த தமிழ்த் தென்றல் திரு.வி.க. அவர்கள் நாடு கடத்த வேண்டுமென்று வெள்ளைக்கார ஏகாதிபத்தியம் ஆணையிட்டது. திரு.வி.க.வை நாடு கடத்த வேண்டுமென்ற சட்டம் நிறைவேற்றப் பட்டால் நீக்கட்சி தனது ஆட்சியை ராஜினாமா செய்யுமென்று அறிவுறுத்தப் பட்டதின் காரணத்தால் திரு.வி.க.வை நாடு கடத்தும் சட்டத்தைத் திரும்பப் பெற்றது.

கழகம் தோன்றிய நாள் முதல், பொதுவுடைமை கருத்துக் களையும், திராவிட இயக்க கோட்பாடுகளையும் ஒன்றிணைத்து, தந்தை பெரியாரும், பேரறிஞர் அண்ணாவும், முத்தமிழறிஞர் கலைஞரும், தற்போதுள்ள கழகத் தலைவர் முத்துவேல் கருணாநிதி ஸ்டாலின் அவர்களும், துணை முதல்வர் உதயநிதி ஸ்டாலின் அவர்களும் திராவிட இயக்கக் குறிக்கோளிலிருந்து சற்றும் விலகாமல் தொழிலாளர்களை பாதுகாத்து, அவர்களின் கோரிக்கைகளை எவ்வித சமரசமுமின்றி நிறைவேற்றி நல்லாட்சி நடத்தி வருவதை நாம் நன்கு அறிவோம்.

பேரறிஞர் அண்ணா அவர்களும் ஆட்சி பொறுப்பு பேற்ற பின் தொழிலாளர்களை ஒரு தனிப்பிரிவை உண்டாக்கி ஒரு அமைச்சரையும் நியமித்தார். முத்தமிழறிஞர் கலைஞர் அவர்கள் மே தினத்தை ஊதியத்துடன் கூடிய விடுமுறை நாளாக அறிவித்த பெருமை இந்தியாவிலேயே கலைஞர் அவர்களையே சாரும்.

சென்னை, சிந்தாரிப்பேட்டையில் உள்ள நேப்பியர் பூங்கா என்ற பெயரை மே தினப் பூங்கா என பெயரிட்டார். அந்த பூங்காவில் மே தின நினைவு சின்னத்தினை நிறுவி, ஆண்டுதோறும், மே நாளன்று, மலர் வளையம் வளைத்து, மே நாள் தியாகிகளுக்கு கழகத் தலைவரும், மாண்புமிகு முதல்வரும் மற்றும் அமைச்சர்கள், நாடாளுமன்ற, சட்டமன்ற உறுப்பினர்கள், கழக முன்னோடிகள், தொ.மு.ச. பேரவை நிர்வாகிகளும் மலர்ச்சலி செலுத்தி வருகிறார்கள்.

தொழிலாளர்களுக்கு 4 சதவிகிதம் குறைந்த பட்ச போனஸ் இருந்த நிலையை 8.33 சதவிகிதமாக மாற்றிய பெருமை கழக அரசையே சாரும். இது இந்தியாவின் ஒரு வழிகாட்டியாக அமைந்தது.

இப்படி தொழிலாளர்களை பல்வேறு சட்டங்களை திருத்தி, தொழிலாளர்களுக்கு பல்வேறு நன்மைகளையும், உரிமைகளையும், கழக ஆட்சியில் நடந்தேறியது, அதுமட்டுமல்லாமல் சாலை யோரத்தில் வியாபாரம் செய்வோர், ஆட்டோ தொழிலாளர்கள், கைவினைஞர்கள், கட்டிடத் தொழிலாளர்கள் போன்ற அமைப்புசாரா தொழிலாளர்களுக்கு அமைப்புசாரா நலவாயிதத்தை அமைத்து, தொழிலாளர்களின் வாழ்வாதாரத்திற்கு வழி அமைத்தது திராவிட முன்னேற்றக் கழக ஆட்சி. விவசாயிகள் நலன் பெறவும், விவசாயத் தொழிலாளர்களுக்கு குறைந்தபட்ச ஊதியத்தை நிர்ணயம் செய்து பல்வேறு திட்டங்களை அவர்களுக்காக நிறைவேற்றியது கழக அரசு.

தொழிலாளர்கள் தங்கள் உரிமைகளுக்காக போராடி பெற்ற சலுகைகள் மற்றும் தொழிலாளர்களின் சமூக பாதுகாப்பு ஆகியவைகள் இன்று ஒன்றிய அரசினால் மறுக்கப் பட்டு வருகிறது.

தொழிலாளர்களுக்காக நிறைவேற்றப்பட்ட தொழிற்சங்க சட்டங்களை, இன்று மத்திய அரசு, 4 சட்டத் தொகுப்புகளாக மூர்க்கத்தனமாக நடைமுறைப்படுத்தி தொழிலாளர்களின் உரிமைகளை பறித்துள்ளது. இதனால் தொழிலாளர்கள் பெற்றிருந்த உரிமைகள் அடிப்போட்டு அகற்றப்பட்டு, பல்வேறு இன்னல்களுக்கு ஆளாகி வருகின்றனர். மீண்டும் பழைய நிலைக்கே செல்ல வேண்டிய அவல நிலையை ஒன்றிய அரசு ஏற்படுத்தி வருகிறது.

தொழிற்சங்கங்கள் ஒன்றிய அரசு எதிர்த்து, பல்வேறு போராட்டங்கள் நடத்தியும், எதற்கும் செவியங்காமல் தொழிலாளர் விரோத போக்கை கையாண்டு, முதலாளிகளுக்கும், கார்ப்பரேட் கம்பெனிகளுக்கும் உறுதுணையாக இருந்து வருகிறது. இந்நிலை மாறிட வேண்டுமானால், தொழிலாளர்களாகிய நாம் ஒன்றிய அரசு எதிர்த்து போராடி, நம்முடைய உரிமைகளை நிலைநாட்ட வேண்டும். தொழிலாளர் என்றைக்கும் தன்னுடைய போராட்டத்தின் மூலம் தான் எதையும் சாதிக்க முடியும் என்பதுதான் வரலாறு. அதை நாம் நிரூபித்துக் காட்ட வேண்டிய நிலைக்கு ஒன்றிய அரசால் தள்ளப்பட்டுள்ளோம்.

தொழிலாளர் விரோத, விவசாய விரோத, மக்கள் விரோத, ஜனநாயக விரோத, பாசிச பா.ஜ.க. ஆட்சியை அனைவரும் ஒன்று கூடி, இழந்த உரிமையை மீண்டும் பெற்றிட, இந்திய நாட்டின் அரசியல் சாசனத்திற்கெதிராகவும், பாராளுமன்ற ஜனநாயகத்தை கேள்விக்குறியாக்கும் போக்கு, நாட்டின் பன்முகத்தன்மைக்கு மாறாகவும், ஒரே நாடு, ஒரே தேர்தல், ஒரே மொழி, ஒரே மதம் என்று செயல்படும் பாசிசத்திற்கெதிராக கருத்தாளும், கரத்தாளும் உழைக்கும் தொழிலாளர்கள், விவசாயிகள், பொதுமக்கள் அனைவரும் இணைந்து நாட்டில் அமைதிப் புரட்சியை உருவாக்க இந்த மே நாளில் உறுதியேற்போம்!

புதியதொகு உலகம் நாம் செய்வோம்!
கெடட மொழிக்கும் உலக வேரோடு சாய்ப்போம்!"

முதன்முதலில் தமிழகத்தில்

மே தினம் கொண்டாடப்படுவது!

தந்தை பெரியார் அவர்கள் ரஷ்யா சென்று வந்த பிறகு சோஷலிச கருத்துக்களை திராவிட இயக்கக் கருத்துக்களோடு ஒன்றாக இணைத்து திராவிட இயக்கங்கள், தொழிலாளர் உரிமைக்காக என்றும் போராடும் என்று கொள்கைப் பிரகடனம் செய்தார்கள்.

தமிழகத்தில் முதன்முதலில் மே தினம் கொண்டாடப்பட்டது. சிந்தனைச் சிற்பி சிங்கார வேலர் தான் முதன்முதலில் மே தினக் கூட்டத்தினை 1923ம் ஆண்டு சென்னையில் நடத்தினார்கள்.

திராவிட இயக்கத்திற்கே உரியது!

தமிழ்நாட்டில் திராவிட இயக்கத்திற்கென ஒரு வரலாறு உண்டு. நாம் தொழிற்சங்கத்திற்கு புதியவர்கள் அல்ல. இந்தியாவில் தொழிற்சங்க இயக்கத்தை தலைமை தாங்கி நடத்திய பெருமை திராவிட இயக்கத்திற்கே உரியது. 1918ம் ஆண்டிலேயே நாளை யில்தான் இரயில்வே தொழிலாளர்களை ஒரு தொழிற்சங்கம் அமைக்கப்பட்டது. அந்நாளில் அந்த தொழிற்சங்கத்தை தலைமை தாங்கி நடத்தியவர்



மு. சண்முகம் Ex MP
பொதுச்செயலாளர்,
தொ.மு.ச. பேரவை